

(ഇ) പ്രസ്തുത സ്ഥലം ടൂറിസം വകുപ്പിന് കൈമാറുകയോ പെർമിസിവ് സാൻഷൻ നൽകാതെയോ യാതൊന്നും ചെയ്യാനാവില്ലായെന്ന് അറിയാമോ ;

(എഫ്) ആയത് നേടിയെടുക്കാൻ എന്ത് മാർഗ്ഗമാണ് സ്വീകരിക്കുന്നതെന്ന് വ്യക്തമാക്കുമോ ?

ഉത്തരം

(എ) 2006-2011 കാലയളവിൽ ഓരോ വർഷവും ടൂറിസം പദ്ധതികൾക്ക് കേന്ദ്ര ടൂറിസം വകുപ്പ് അംഗീകാരം നൽകിയ തുക അനുബന്ധം I ആയി ചേർത്തിരിക്കുന്നു.*

(ബി) ഇതിൽ ആലപ്പുഴ ജില്ലയിൽ അനുവദിക്കപ്പെട്ട പദ്ധതികളും അവയ്ക്ക് അനുവദിച്ച തുകയും അനുബന്ധം II ആയി ചേർത്തിരിക്കുന്നു.*

(സി) ആലപ്പുഴ മാസ്റ്റർപ്ലാൻ കേന്ദ്ര സർക്കാരിന് നൽകുന്നതിനുള്ള വിശദമായ പ്രോജക്ട് റിപ്പോർട്ട് 30-8-2011-ലാണ് മെഗാടൂറിസം സർക്യൂട്ട് പദ്ധതിയിൽ ഉൾപ്പെടുത്തി അംഗീകാരത്തിനായി കേന്ദ്ര സർക്കാരിന് സമർപ്പിച്ചത്. ആയത് നൽകിയതിന്റെ പകർപ്പ് അനുബന്ധം III ആയി ചേർത്തിരിക്കുന്നു.*

(ഡി-എഫ്) അരുർ മണ്ഡലത്തിൽ അംഗീകരിക്കപ്പെട്ട ടെർമിനൽ പദ്ധതി ഇറിഗേഷൻ വകുപ്പിന്റെ കൈവശമുള്ള റവന്യൂ പുറമ്പോക്ക് സ്ഥലത്താണ് നിർമ്മിക്കുന്നത്. പദ്ധതിയുടെ നിർമ്മാണ പ്രവർത്തനങ്ങൾക്ക് ഇറിഗേഷൻ വകുപ്പിന്റെ കൈവശമുള്ള സ്ഥലം മാത്രം മതി. ഇറിഗേഷൻ വകുപ്പിലൂടെ നടപ്പാക്കുന്ന പദ്ധതിക്ക് ഇതിനായി പ്രത്യേകാനുവാദം ആവശ്യമില്ല. എന്നാൽ പാർക്കിംഗ് അടക്കമുള്ള സൗകര്യങ്ങൾ ഏർപ്പെടുത്തുന്നതിനായി മറ്റു വകുപ്പുകളുടെ പരിധിയിൽ വരുന്ന സ്ഥലങ്ങൾ കൈമാറുന്നതിനോ, പെർമിസിവ് സാൻഷനോ ലഭ്യമാക്കുന്നതിനുള്ള നടപടികൾ സ്വീകരിച്ചുവരുന്നു.

ടൂറിസം വികസന പദ്ധതികൾക്കായി ആലപ്പുഴ ജില്ലയിൽ അനുവദിച്ച തുക

291 (2577) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) 2012-13 വർഷത്തിൽ ടൂറിസം വികസന പദ്ധതികൾക്കായി ആലപ്പുഴ ജില്ലയിൽ ഏതൊക്കെ പദ്ധതികൾക്കാണ് തുക അനുവദിച്ചിട്ടുള്ളതെന്ന് വ്യക്തമാക്കുമോ ;

(ബി) എത്ര തുകയാണ് അനുവദിക്കപ്പെട്ടതെന്നും ഇതിൽ എത്ര തുക ചെലവഴിക്കപ്പെട്ടുവെന്നും വിശദമാക്കുമോ ;

(സി) ഓരോ പ്രവൃത്തിയും ടെണ്ടർ ചെയ്ത തുകയും പ്രവർത്തനപുരോഗതിയും പ്രത്യേകം വ്യക്തമാക്കുമോ ?

* ലൈബ്രറിയിൽ വച്ചിട്ടുണ്ട്

ഉത്തരം

(എ-സി) ആലപ്പുഴ ബാങ്ക് വാട്ടർ സർക്യൂട്ട് വികസന പദ്ധതിക്കായി 2012-13 വർഷത്തിൽ 4762.48 ലക്ഷം രൂപ കേന്ദ്ര സർക്കാർ അനുവദിച്ചിട്ടുണ്ട്. ടെണ്ടർ നൽകുന്ന ഘട്ടം ആയിട്ടില്ല.

**അർത്തുകൽ, തങ്കി, അന്ധകാരനഴി പ്രദേശങ്ങളിലെ
ടൂറിസം വികസനം**

292 (2578) ശ്രീ. പി. തിലോത്തമൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) ചേർത്തല മണ്ഡലത്തിലെ കടൽതീരങ്ങളുമായി ബന്ധപ്പെട്ട് അർത്തുകൽ, തങ്കി, അന്ധകാരനഴി പ്രദേശങ്ങളിലെ വിനോദസഞ്ചാര തീർത്ഥാടന സാധ്യതകൾ കണക്കിലെടുത്ത് പ്രസ്തുത കടൽ തീരങ്ങളുടെ സൗന്ദര്യവൽക്കരണവും ടൂറിസം കേന്ദ്രങ്ങളാക്കി ഉയർത്തലും ആവശ്യപ്പെട്ടിട്ടുള്ള നിർദ്ദേശങ്ങളും നിവേദനങ്ങളും ശ്രദ്ധയിൽപ്പെട്ടിട്ടുണ്ടോ ;

(ബി) പ്രസ്തുത തീരങ്ങളെ വിനോദസഞ്ചാരമേഖലയാക്കി ഉയർത്തുവാൻ അടിയന്തര പദ്ധതി തയ്യാറാക്കി നടപ്പിലാക്കുമോ ?

ഉത്തരം

(എ) ഉണ്ട്.

(ബി) അർത്തുകൽ ബീച്ചിന്റെ വികസനം ആലപ്പുഴ മെഗാ ടൂറിസം സർക്യൂട്ടിൽ ഉൾപ്പെടുത്തിയിട്ടുണ്ട്. അന്ധകാരനഴി സുനാമി പദ്ധതിയിൽ ഉൾപ്പെടുത്തി വികസിപ്പിച്ചിട്ടുണ്ട്. തങ്കിയുമായി ബന്ധപ്പെട്ട പദ്ധതികളൊന്നും ഇപ്പോൾ പരിഗണനയിലില്ല.

കടലുകാണി ടൂറിസം പദ്ധതി

293 (2579) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പുളിമാത്ത് ഗ്രാമപഞ്ചായത്തിലെ കടലുകാണി ടൂറിസം പദ്ധതിയുടെ നിർമ്മാണ പ്രവർത്തനങ്ങൾ ഏത് ഘട്ടത്തിലാണെന്ന് വിശദമാക്കാമോ ;

(ബി) പ്രസ്തുത പദ്ധതിക്കായി ഇതുവരെ എത്ര തുക ചെലവഴിച്ചു വെന്ന് വ്യക്തമാക്കാമോ ;

(സി) പദ്ധതി നിർമ്മാണ പ്രവർത്തനങ്ങൾ മുടങ്ങിക്കിടക്കുന്നതായി ശ്രദ്ധയിൽപ്പെട്ടിട്ടുണ്ടോ ;

(ഡി) ഉണ്ടെങ്കിൽ പദ്ധതി പൂർത്തീകരണത്തിന് അടിയന്തര നടപടി സ്വീകരിക്കുമോ ; വിശദമാക്കാമോ ?